

माझी वसुंधरा अभियान ४.० अंतर्गत प्राप्त बक्षीस
रकमेतून हाती घ्यावायच्या कामांसाठी स्थानिक
स्वराज्य संस्थांनी सादर केलेल्या सविस्तर प्रकल्प
अहवालास (DPR) प्रशासकीय मान्यता देण्याबाबत.
सोलापूर महानगरपालिका, जिल्हा सोलापूर.

महाराष्ट्र शासन
पर्यावरण व वातावरणीय बदल विभाग
शासन निर्णय क्रमांक: शासन निर्णय क्रमांक: मावअ ०८२५/प्र.क्र.१५९(४)/तां.क.१
हुतात्मा राजगुरू चौक, मादाम कामा मार्ग,
मंत्रालय, मुंबई ४०००३२
दिनांक: १४ ऑक्टोबर, २०२५

वाचा:

- (१) शासन निर्णय, पर्यावरण व वातावरणीय बदल विभाग क्र. अभियान- २०२४/प्र.क्र. ६६/ तां. क.१ दिनांक २७ सप्टेंबर, २०२४
- (२) शासन निर्णय, पर्यावरण व वातावरणीय बदल विभाग क्र. अभियान- २०२१/प्र. क्र. ५७/ तां. क्र. १, दिनांक ८ फेब्रुवारी, २०२२
- (३) प्रशासकीय मान्यता देण्यासाठी गठीत समितीच्या दिनांक २६ ऑगस्ट, २०२५ रोजी झालेल्या बैठकीचे इतिवृत्त

प्रस्तावना :

माझी वसुंधरा अभियान ४.० मधील १२ गटातील विजेत्या स्थानिक स्वराज्य संस्थांना रोख रकमांची पारितोषिके व सदर बक्षीस रकमेच्या विनियोगाची कार्यपद्धती संदर्भीय क्रमांक (१) येथील दिनांक २७ सप्टेंबर, २०२४ च्या शासन निर्णयान्वये जाहिर करण्यात आली आहे. त्यानुसार, स्थानिक स्वराज्य संस्थांनी पारितोषिकाच्या रकमेमधून हाती घ्यावायच्या कामांचा सविस्तर प्रकल्प अहवाल तयार करून, त्यास संदर्भीय क्रमांक (२) येथील दिनांक ०८ फेब्रुवारी, २०२२ च्या शासन निर्णयान्वये मा. सचिव, पर्यावरण व वातावरणीय बदल विभाग यांच्या अध्यक्षतेखाली गठित समितीकडून प्रशासकीय मान्यता घ्यावायची आहे.

२. त्यानुसार, बक्षीस मिळालेल्या स्थानिक स्वराज्य संस्थांकडून प्राप्त झालेल्या सविस्तर प्रकल्प अहवालास प्रशासकीय मान्यता देण्यासाठी मा. सचिव, पर्यावरण व वातावरणीय बदल विभाग यांच्या अध्यक्षतेखाली दिनांक २६ ऑगस्ट, २०२५ रोजी झालेल्या बैठकीत स्थानिक स्वराज्य संस्थांनी सादर केलेल्या सविस्तर प्रकल्प अहवालावर चर्चा होवून समितीने शिफारशी केल्या आहेत. समितीने केलेल्या शिफारशीनुसार संबंधित स्थानिक स्वराज्य संस्थांच्या सविस्तर प्रकल्प अहवालास प्रशासकीय मान्यता देण्याची बाब शासनाच्या विचाराधीन होती.

शासन निर्णय :

प्रस्तावनेत नमूद केलेल्या बाबींचा विचार करून माझी वसुंधरा अभियान ४.० अंतर्गत सोलापूर महानगरपालिकेला प्राप्त होणाऱ्या एकूण रु. २.०० कोटी बक्षिसांच्या रकमेमधून हाती घ्यावायच्या कामांचा रु. २,००,००,१९९.०० (रुपये दोन कोटी एकशे नव्याण्णव फक्त) किंमतीचा सविस्तर प्रकल्प अहवाल आयुक्त, सोलापूर महानगरपालिका यांनी शहर अभियंता, सोलापूर महानगरपालिका, यांची तांत्रिक मान्यता घेवून सादर केला आहे. सोलापूर महानगरपालिकेने सादर केलेला सदर प्रस्ताव मा. सचिव, पर्यावरण व वातावरणीय बदल

विभाग यांच्या अध्यक्षतेखाली गठित करण्यात आलेल्या समितीच्या दिनांक २६ ऑगस्ट, २०२५ रोजी झालेल्या बैठकीत विचारात घेण्यात आला. सोलापूर महानगरपालिकेने सादर केलेला सदर प्रस्तावातील अ.क्र. ३ (Energy Audit), ४ (Water Audit) व ५ (Procurement of truck mounted water tankers) येथे दर्शविलेली रु. २९,९५,०००.०० कामे वगळून उर्वरित रु. १,७०,०५,१९९.०० किमातीची कामे मंजूर करण्यास समितीने शिफारस केली. मा. सचिव, पर्यावरण व वातावरणीय बदल यांच्या समितीने केलेली शिफारस विचारात घेवून सोलापूर महानगरपालिकेने सादर केलेल्या सविस्तर प्रकल्प अहवालातील रु. २९,९५,०००.०० कामे वगळता उर्वरित रु. १,७०,०५,१९९.०० (रुपये एक कोटी सत्तर लक्ष पाच हजार एकशे नव्याण्णव फक्त) किंमतीच्या कामांना खालील अटी व शर्तीच्या अधिन शासन प्रशासकीय मान्यता देत आहे. प्रशासकीय मंजूरी प्रदान करण्यात येत असलेली कामे सोबतच्या जोडपत्र-१ मध्ये दर्शविण्यात आली आहेत.

२. सविस्तर प्रकल्प अहवालातून वगळण्यात रु. २९,९५,०००.०० रकमेचा विनियोग सोलापूर महानगरपालिकेने शहरातील हरित क्षेत्र वाढीसाठी स्थानिक/देशी प्रजातींची वृक्ष व बांबू लागवडीचा समावेश असलेला अथवा पर्यावरण पूरक उपाय योजना घेण्यासाठी सुधारित सविस्तर प्रकल्प अहवाल तयार करून महानगरपालिकेच्या शहर अभियंता यांची तांत्रिक मान्यता घेऊन तो शासनास पुन्हा सादर करावा.

३. अटी व शर्ती

- १) सदर सविस्तर प्रकल्प अहवालातील कामांसाठी कार्यान्वयन यंत्रणा सोलापूर महानगरपालिका राहिल.
- २) सदर सविस्तर प्रकल्प अहवालात नमूद केलेल्या कामांच्या अंमलबजावणीचा आर्थिक व भौतिक प्रगती अहवाल दर महिन्याच्या ५ तारखेपर्यंत माझी वसुंधरा अभियान संचालनालयास पाठविण्यात यावा.
- ३) सदर सविस्तर प्रकल्प अहवालातील कामांची अंमलबजावणी प्रशासकीय मान्यता मिळाल्यापासून पुढील ६ महिन्यात पूर्ण करावी.
- ४) बक्षीस रकमेपेक्षा अधिकचा खर्च झाल्यास तो स्वनिधी मधून करण्यात यावा.
- ५) सदर सविस्तर प्रकल्प अहवालातील मूळ प्रकल्प किंमतीमध्ये कोणत्याही कारणास्तव वाढ झाल्यास, त्यासाठी कोणताही वाढीव निधी / अनुदान उपलब्ध करून दिले जाणार नाही.
४. माझी वसुंधरा अभियानांतर्गत सोलापूर महानगरपालिकेस “अमृत गट (३ लक्ष ते १० लक्ष लोकसंख्या)” या गटात राज्यस्तरावर भूमी थीमॅटिक क्षेत्रातील उच्चतम कामगिरीसाठी रु. २.०० कोटी रकमेचे बक्षिस प्राप्त झाले आहे. या बक्षीस रकमेपैकी रु. १.०० कोटी रकमेचा पहिला हप्ता त्यांना वितरीत करण्यात आला आहे.
५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्रमांक २०२५१०१४१६५३४४९८०४ असा आहे. हा आदेश डिजिटल स्वाक्षरीने साक्षकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(शाहीन शेख)

कक्ष अधिकारी, महाराष्ट्र शासन

प्रत,

१) मा. मुख्यमंत्री यांचे प्रधान सचिव, मंत्रालय, मुंबई, ४०००३२

२) मा. उप मुख्यमंत्री (नगर विकास), यांचे सचिव, मंत्रालय, मुंबई, ४०००३२

- ३) मा. उप मुख्यमंत्री (वित्त व नियोजन), यांचे सचिव, मंत्रालय, मुंबई, ४०००३२
- ४) मा. मंत्री, पर्यावरण व वातावरणीय बदल यांचे खाजगी सचिव, मंत्रालय, मुंबई, ४०००३२
- ५) मा. सचिव, पर्यावरण व वातावरणीय बदल विभाग, मंत्रालय, मुंबई
- ६) मा. अध्यक्ष, महाराष्ट्र प्रदूषण नियंत्रण मंडळ, मुंबई
- ७) सदस्य सचिव, महाराष्ट्र प्रदूषण नियंत्रण मंडळ, मुंबई
- ८) विभागीय आयुक्त, पुणे विभाग
- ९) जिल्हाधिकारी, सोलापूर.
- १०) आयुक्त, सोलापूर महानगरपालिका
- ११) निवडनस्ती तां.क.१

जोडपत्र- १

शासन निर्णय, पर्यावरण व वातावरणीय बदल विभाग क्रमांक: मावअ ०८२५/प्र.क्र.१५९(४)/तां.क.१
दिनांक: १४ ऑक्टोबर, २०२५ चे सहपत्र

अ. क्र.	कामाचे स्वरूप	प्रस्तावित अंदाजपत्रकिय खर्च (रु.)	प्रशासकीय मान्यता प्रदान करण्यात आलेली रक्कम (रु.)
१	Part A- Development of Green belt in Solapur City at various location (no of locations- ३)	१,००,८२,७६७.००	१,००,८२,७६७.००
२	Part B- ३ kwp capacity ON grid solar system at various Municipal Schools(no. of locations- १४)	२४,६६,२२६.००	२४,६६,२२६.००
३	Energy Audit on all Municipal buildings	६,००,०००.००	०.००
४	Water Audit on all Municipal buildings	६,९०,०००.००	०.००
५	Procurement and supply of truck mounted water tankers with water sprinkler	१७,०५,०००.००	०.००
६	IEC	१०,००,०००.००	१०,००,०००.००
७	PMC	४,०५,३२८.००	४,०५,३२८.००
८	GST on A + B	३०,५०,८७८.००	३०,५०,८७८.००
	Total	२,००,००,१९९.००	१,७०,०५,१९९.००